

# ບົດທີ 56 ປູກຕົ້ນໄມ້ໃຫ້ເປັນປ່າ



ຫັດອ່ານ



ແນມເບິ່ງດົງດອນໄມ້  
ຕາມໂຄກດອຍພູຜາ  
ມວນໝູ່ສັດສາເຊື້ອ  
ພາໃຫ້ຄົນຢູ່ໄດ້  
ອັນວ່າປະໂຫຍດໄມ້  
ສາຍຝົນຮ້າຮວຍພໍ  
ໄພນ້ຳນອງໄພແລ້ງ  
ຄົນເຮົາປູກກໍ່ສ້າງ  
ຄັນຫາກໂລກຂາດໄມ້  
ສາຍຊົນທັງບຶງໜອງ

ໄກຊົ່ວສຸດຕາ  
ປ່າດົງຂຽວລ້ວນ  
ເຫຼືອຫຼາຍເຕັມປ່າ  
ສຸກສ້າງສືບມາ  
ຍັງມີມາກເຫຼືອຫຼາຍ  
ກໍ່ເພາະດົງດອນໄມ້  
ກໍ່ໜີໄປໄກຫ່າງ  
ເຮືອນຢ້າວກໍ່ແມ່ນມັນ  
ປານໄຟຈີ່ເຜົາລົນ  
ເປົ່າເປືອຍແປນທ້າງ

ນ້ຳບໍ່ຫຼົ່ງເຫຼືອຄ້າງ	ດິນຜົງແລ້ງໃຫງ່
ຄົນສັດຢູ່ບໍ່ໄດ້	ດັບເຊື້ອສາບສູນ
ຫາກເຫັນຄຸນຄ່າໄມ້	ຈົ່ງປຸກປູກພຽນແພງ
ຢ່າແກ້ງຮອນຮານຕັດ	ຖາກຖາງເສຍລ້າ
ພາກັນມາປູກໄມ້	ໃນດິນດອນວ່າງ
ສ້າງໃຫ້ເປັນປ່າໄມ້	ກວມກຸ້ມຊຸ່ມເຢັນ
ພັກເຮົາບົນບອກໄວ້	ປູກປ່າໃຫ້ມັນດຶກ
ວັນທີໜຶ່ງເດືອນຫົກ	ເລີ່ມປູກແນວພັນໄມ້
ໃຫ້ທຸກຄົນເຮົາໄດ້	ເອົາໃຈໃສ່ປ່າ
ຢ່າລືມຄິດປູກໄມ້	ເຕືອນໄວ້ແຕ່ລະປີ
ເພີ່ມທະວີຊັກໄຊ້	ກ້າແກ່ນລົງດິນ
ປູກແຕ່ຈອມພູເຖິງ	ທົ່ງແປນແດນກວ້າງ
ປູກເປັນລວງ ເປັນຖ້ານ	ສັດສາຢ່າໃຫ້ຜ່ານ
ຈົນຕົ້ນແຜ່ກິ່ງກ້ານ	ບໍ່ວາງເວ້ນຊ່ວຍຮັກສາ

### ອະທິບາຍສັບ

ທ້າງ : ຫ້ວຍ, ທາງນ້ຳ, ຮອງນ້ຳ.  
 ດັບເຊື້ອສາບສູນ : ຕາຍໝົດເຊື້ອຊາດ.  
 ແກ້ງ : ຕັ້ງໃຈເຮັດຜິດ, ພາໂລ.

### ຄໍາຖາມ

1. ຕົ້ນໄມ້ມີຄຸນປະໂຫຍດແນວໃດແດ່?
2. ຖ້າຂາດປ່າໄມ້ຊີວິດຂອງຄົນ ແລະ ສັດຈະເປັນແນວໃດ?
3. ພວກເຮົາຄວນປູກ ແລະ ຮັກສາຕົ້ນໄມ້ແນວໃດ?

ສ.ວ.ສ  
ສະຫງວນລິຂະສິດ

## ຄຳສຸພາສິດ

ຄຳສຸພາສິດ ເປັນຄຳເວົ້າທີ່ສັ້ນ ໃຫ້ສຳພັດເກາະກ່າຍກັນ ເພື່ອໃຫ້ຜູ້ຟັງເຂົ້າໃຈງ່າຍ ແລະ ຈຶ່ງຈຳໄດ້ດົນແຕ່ມີຄວາມໝາຍເລິກເຊິ່ງເປັນຄຳສັ່ງສອນ ເພື່ອຕັກ ເຕືອນທຸກຄົນປະພຶດຕົນເອງ ໄປໃນທາງຖືກຕ້ອງເໝາະສົມ.

### ຕົວຢ່າງ:

- |                      |                       |
|----------------------|-----------------------|
| 1. ໂຮມກັນເຮົາຢູ່     | ແຕກໝູ່ເຮົາຕາຍ         |
| 2. ໃຫ້ຕື່ນເຕັກຄືກາ   | ໃຫ້ຫາກິນຄືໄກ່         |
| 3. ຄຸນພໍ່ທ່ານເຂົາກ້າ | ຄຸນແມ່ເທົ່າພ້າ ກັບດິນ |
| 4. ຊິຖຸ່ມນ້ຳລາຍ      | ໃຫ້ຫຼຽວເບິ່ງປ່ອງ      |
| ຊິເຕັ້ນຂ້າມຮ່ອງ      | ໃຫ້ຫຼຽວເບິ່ງໜາມ       |
| 5. ຄັນວ່າໃຈປະສົງແລ້ວ | ກາງດົງກໍວ່າທົ່ງ       |
| ຄັນວ່າໃຈອື່ອ້າງ      | ກາງບ້ານກະວ່າດົງ       |

## ບົດເຝິກຫັດ

1. ຈົ່ງຂຽນຄຳສຸພາສິດທີ່ນັກຮຽນເຄີຍໄດ້ຍິນກ່ຽວກັບເລື່ອງໃດໜຶ່ງ 1-2 ເລື່ອງຂຽນໃສ່ປຶ້ມຂອງຕົນເອງ.
2. ໃຫ້ນັກຮຽນທ່ອງຂຶ້ນໃຈໝົດບົດ.